

ҚОНУНИ ҶУМҲУРИИ ТОҶИКИСТОН

(Қонуни ҚТ аз 11.02.2025 №2151)

Дар бораи сирри тижоратӣ

Қонуни мазкур он муносибатҳоро, ки бо мансуб донишмандони иттилоот ба сирри тижоратӣ, додани ҷунин иттилоот ва ҳифзи махфияти он бо мақсади таъмини баробарии манфиатҳои дорандагони иттилооти дорои сирри тижоратӣ ва дигар иштирокчиёни муносибатҳои танзимшаванда, аз ҷумла таъмини манфиатҳои давлат дар бозори мол, кор ва хизматрасонӣ иртибот доранд, танзим менамояд.

Моддаи 1. Қонунгузори Ҷумҳурии Тоҷикистон дар бораи сирри тижоратӣ

Қонунгузори Ҷумҳурии Тоҷикистон дар бораи сирри тижоратӣ ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад (Қонуни ҚТ аз 11.02.2025 №2151).

Моддаи 2. Доираи амали Қонуни мазкур

Қонуни мазкур нисбат ба муносибатҳои вобаста ба мансуб донишмандони иттилоот ба сирри тижоратӣ, додан ва ҳифзи он бо мақсади таъмини манфиатҳои дорандагони ҷунин иттилоот татбиқи мегардад (Қонуни ҚТ аз 11.02.2025 №2151).

Муқаррароти Қонуни мазкур нисбат ба муносибатҳои ба маълумоти дорои сирри давлатӣ ва бонкӣ алоқаманд татбиқи намегардад.

Моддаи 3. Махфумҳои асосӣ

Дар Қонуни мазкур махфумҳои асосии зайл истифода мешаванд:

- сирри тижоратӣ - махфияти иттилооте, ки имконият медиҳад ба дорандаи он дар ҳолати мавҷуда ё имконпазир даромадашро зиёд гардонад, ба хароҷоти беҳуда роҳ надиҳад, мавқеашро дар бозори мол, кор ва хизматрасонӣ нигоҳ дорад ё худ ғоибдари дигари тижоратӣ ба даст орад;

- иттилооти дорои сирри тижоратӣ - иттилооти илмӣ-техникӣ, технологӣ, истеҳсоли, молиявӣ иқтисодӣ ё худ дигар иттилооти дорои арзиши воқеӣ ё имконпазири тижоратӣ, ки бинобар сабаби онро надонишмандони шахсонӣ сеюм, ки наметавонанд ин иттилоотро дар асоси қонун озодона дастрас намоянд ва нисбати он дорандаи ҷунин иттилоот низомии сирри тижоратиро ҷорӣ кардааст;

- низомии сирри тижоратӣ - тадбирҳои ҳуқуқӣ, ташкилӣ, техникӣ ва дигар тадбирҳои, ки дорандаи иттилооти дорои сирри тижоратӣ барои ҳифзи махфияти он меандешад;

- дорандаи иттилооти дорои сирри тижоратӣ - шахси воқеӣ ва ҳуқуқӣ, ки соҳиби иттилооти дорои сирри тижоратӣ буда, дастрасии ин иттилоотро маҳдуд ва ба он низомии сирри тижоратиро муқаррар кардааст;

- дастрасии иттилооти дорои сирри тичоратӣ - шинос кардани шахсони воқеӣ ва ҳуқуқӣ бо иттилооти дорои сирри тичоратӣ бо ризоияти дорандаи иттилоот ё дигар асосҳои пешбиниамудаи қонунгузорӣ бо шартҳои риояи махфияти ин иттилоот;

- додани иттилооти дорои сирри тичоратӣ - додани иттилооти дорои сирри тичоратии дар ҳомили моддӣ сабтгардида аз тарафи дорандаи он ба тарафи шартнома (контрагент) (минбаъд контрагент) дар асоси шартнома, тибқи андоза ва талаботе, ки дар шартнома пешбинӣ шудааст;

- контрагент - тарафи шартномаи ҳуқуқи маданӣ, ки дорандаи иттилооти дорои сирри тичоратӣ ин иттилоотро ба ӯ додааст (*Қонуни ҚТ аз 11.02.2025 №2151*);

- фош кардани иттилооти дорои сирри тичоратӣ - амал ё беамалие, ки дар натиҷаи он иттилооти дорои сирри тичоратӣ дар ҳар шакли имконпазир (шифоҳӣ, хаттӣ, шакли дигар, аз ҷумла бо истифодаи воситаҳои техникӣ) бе розигии дорандаи ҷунин иттилоот ё худ бар хилофи шартномаи меҳнатӣ ё ҳуқуқи маданӣ ба шахсони сеюм маълум мегардад (*Қонуни ҚТ аз 11.02.2025 №2151*).

Моддаи 4. Ҳуқуқ ба мансуб донишдани иттилоот ба иттилооти дорои сирри тичоратӣ ва усулҳои гирифтани ҷунин иттилоот

1. Ҳуқуқ ба мансуб донишдани иттилоот ба иттилооти дорои сирри тичоратӣ ва ҳуқуқи муайян кардани номгӯӣ ва таркиби ин гуна иттилоотро бо назардошти муқаррароти Қонуни мазкур дорандаи ҷунин иттилоот дорад.

2. Иттилооте, ки аз он шахс мустақиман воқиф ёфтааст, қатъи назар аз он, ки мазмуни ин иттилоот метавонад бо мазмуни иттилооти дорои сирри тичоратии ба шахси дигар мансуббуда мувофиқ бошад, иттилооти ба таври қонунӣ аз он воқифгардида ҳисоб меёбад.

3. Иттилооти дорои сирри тичоратие, ки шахс аз дорандаи он дар асоси шартнома ва ё бо дигар асоси қонунӣ гирифтааст, ба тарзи қонунӣ гирифташуда ҳисоб мешавад.

4. Иттилооти дорои сирри тичоратие, ки шахси дигар дорандаи он аст, дар он ҳолат ғайриқонунӣ аз ӯ гирифташуда ҳисобида мешавад, агар он бар хилофи чораҳои андешидаи дорандаи он вобаста ба ҳифзи махфияти ин иттилоот гирифта шуда бошад ва ҳамчунин агар шахсе, ки иттилооти мазкурро гирифтааст, медонист, ки ин иттилооти шахси дигар дорои сирри тичоратӣ мебошад ва шахсе, ки дигаронро аз ин иттилоот воқиф мегардонад, барои воқифгардонии он асоси қонунӣ надорад.

Моддаи 5. Маълумоти ғайримансуб ба сирри тичоратӣ

Низоми сирри тичоратӣ наметавонад аз тарафи шахс нисбати маълумоти зерин муқаррар карда шавад:

а) маълумоти ҳуҷҷатҳои шахси ҳуқуқӣ ва маълумоти ҳуҷҷатҳое, ки дар феҳристи дахлдори давлатӣ ба қайд гирифта шудани шахсони ҳуқуқӣ ва соҳибкорони инфиродиро тасдиқ менамоянд;

б) маълумоти ҳуҷҷатҳое, ки ҳуқуқи ба ғайриқонунӣ соҳибкорӣ машғул шуданро медиҳад (*Қонуни ҚТ аз 11.02.2025 №2151*);

в) маълумот дар бораи таркиби молу мулки корхонаи давлатӣ, муассисаи давлатӣ, инчунин мавриди истифода қарор додани маблағи бучетии дахлдор;

г) маълумот дар бораи олудашавии муҳити зист, ҳолати бехатарӣ аз сӯхтор, вазъи санитарияу эпидемиологӣ ва радиатсионӣ, бехатарии озуқаворӣ ва дигар омилҳое, ки ба фаъолияти беҳавфи объектҳои истеҳсоли, бехатарии ҳар як шаҳрванд ва тамоми аҳоли таъсири манфӣ мерасонанд (*Қонуни ҚТ аз 11.02.2025 №2151*);

д) маълумот дар бораи ҳайати кормандон, низоми пардохти музди меҳнат, дар бораи нишондиҳандаҳои маъишавӣ дар истеҳсолот, касалиҳои касбӣ ва дар бораи мавҷудияти ҷойҳои холии корӣ;

е) маълумот дар бораи қарздорӣ корфармоён оид ба пардохти музди меҳнат ва дигар пардохтҳои иҷтимоӣ;

ж) маълумот дар бораи риоя нашудани талаботи қонунгузории Ҷумҳурии Тоҷикистон ва далелҳо оид ба ҷавобгарӣ барои содир кардани ин қонуншиканиҳо;

з) маълумот дар бораи шартҳои озмун ва музоядаҳо оид ба хусусиятҳои объектҳои давлатӣ, харидаи давлатии мол ва қору хизматрасонӣ (*Қонуни ҚТ аз 11.02.2025 №2151*);

и) маълумот дар бораи андозаи ғоида ва сохтори ташкилотҳои ғайритиҷоратӣ, ҳаҷм ва таркиби молу мулки онҳо, хароҷот, шумораи кормандон ва музди меҳнати онҳо, ҷалби волонтерон дар фаъолияти ташкилоти ғайритиҷоратӣ (*Қонуни ҚТ аз 11.02.2025 №2151*);

к) маълумот дар бораи рӯйхати шахсоне, ки ҳуқуқ доранд ба ваколатнома аз номи шахси ҳуқуқӣ амал кунанд;

л) маълумоте, ки ҳатмияти ошкор кардан ё манъи маҳдудкунии дастрасӣ ба он бо қонунгузории Ҷумҳурии Тоҷикистон муқаррар карда шудааст (*Қонуни ҚТ аз 11.02.2025 №2151*).

Моддаи 6. Додани иттилооти дорои сирри тиҷоратӣ

1. Дорандаи иттилооти дорои сирри тиҷоратӣ бо дархости асосноки мақомоти давлатӣ, мақомотимаҳаллии ҳокимияти давлатӣ иттилооти дорои сирри тиҷоратиро ба онҳо тариқи ройгон медиҳад. Дархости асоснок бояд аз тарафи шахси масъули мансабдор имзо шуда, дар он мақсад ва асоси ҳуқуқии талаб кардани иттилооти дорои сирри тиҷоратӣ, муҳлати пешниҳоди ин иттилоот сабт шуда бошад, ба истиснои ҳолатҳое, ки қонунгузории Ҷумҳурии Тоҷикистон пешбинӣ намудааст (*Қонуни ҚТ аз 11.02.2025 №2151*).

2. Агар дорандаи иттилооти дорои сирри тиҷоратӣ додани ин иттилоотро ба мақомоти давлатӣ рад намояд, мақомоти мазкур ҳуқуқ доранд ин иттилоотро ба тариқи судӣ талаб карда гиранд (*Қонуни ҚТ аз 11.02.2025 №2151*).

3. Дорандаи иттилооти дорои сирри тиҷоратӣ ва ҳамчунин мақомоти давлатӣ, ки ин гуна иттилоотро мутобиқи қисми 1 ҳамин модда гирифтаанд, вазифадоранд онро бо дархости суд, мақомоти прокуратура, мақомоти тафтишоти пешакӣ, мақомоти таҳқиқ аз рӯи парвандаҳое, ки дар истеҳсолоташон қарор доранд, бо тартиби муқаррарнамудаи

қонунгузории Ҷумҳурии Тоҷикистон ба онҳо диҳанд (*Қонуни ҚТ аз 11.02.2025 №2151*).

4. Дар рӯи ҳуҷҷатҳое, ки ба мақомоти дар қисмҳои 1 ва 3 ҳамин модда зикршуда дода мешаванд ва иттилооте, ки дорои сирри тижоратӣ мебошанд, бояд муҳри "Сирри тижоратӣ" зада (барои шахсони ҳуқуқиноми пурра ва маҳалли ҷойгиршавии онҳо ва барои соҳибкорони инфиродӣ насаб, ном ва номи падари шахрванде, ки соҳибкори инфиродист ва ҷои истиқомати ӯ), дорандаи он зикр карда шавад (*Қонуни ҚТ аз 11.02.2025 №2151*).

Моддаи 7. Ҳуқуқи дорандаи иттилооти дорои сирри тижоратӣ

1. Ҳуқуқи дорандаи иттилооти дорои сирри тижоратӣ мутобики моддаи 10 Қонуни мазкур аз рӯзи ба чунин иттилоот низоми сирри тижоратиро муқаррар намудани ӯ ба миён меояд.

2. Дорандаи иттилооти дорои сирри тижоратӣ ҳуқуқ дорад:

а) низоми сирри тижоратиро мутобики Қонуни мазкур ва шартномаи ҳуқуқи маданӣ ба тарзи хаттӣ муқаррар намояд, тағйир диҳад ва бекор кунад (*Қонуни ҚТ аз 11.02.2025 №2151*);

б) иттилооти дорои сирри тижоратиро барои эҳтиёҷоти худ, бо тартибе, ки ҳилофи қонунгузории Ҷумҳурии Тоҷикистон набошад, истифода барад;

в) ба дастрасии иттилооти дорои сирри тижоратӣ иҷозат диҳад ё онро худ манъ кунад, тартибу шартҳои дастрасии онро муайян кунад, агар дар қонунгузории Ҷумҳурии Тоҷикистон тартиби дигар пешбинӣ нашуда бошад;

г) иттилоотро, ки дорои сирри тижоратӣ мебошад, дар асоси шартномаҳое, ки ба онҳо дохил кардани шартҳои ҳифзи махфияти чунин иттилоот пешбинӣ шудааст, ба муомилоти маданӣ барорад (*Қонуни ҚТ аз 11.02.2025 №2151*);

д) аз шахсони воқеӣ ва ҳуқуқие, ки иттилооти дорои сирри тижоратиро ба даст овардаанд, аз мақомоти давлатӣ, мақомоти маҳаллии ҳокимияти давлатӣ, ки иттилооти дорои сирри тижоратӣ дастраси онҳо гардидааст, риояи уҳдадорӣ ҳифзи махфияти онро талаб намояд (*Қонуни ҚТ аз 11.02.2025 №2151*);

е) аз шахсоне, ки ба иттилооти дорои сирри тижоратӣ дар натиҷаи амалҳои тасодуфан ё саҳван содиршуда даст ёфтаанд, ҳифзи махфияти ин иттилоотро талаб намояд;

ж) ҳуқуқи худро бо тартиби муқаррарнамудаи қонунгузории Ҷумҳурии Тоҷикистон ҳангоми аз ҷониби шахсони сеюм фош сохтан, ғайриқонунӣ дастрас ё истифода кардани иттилооти дорои сирри тижоратӣ ҳифз намояд, аз ҷумла ҷуброни зиёнеро, ки бо сабаби риоя нашудани ҳуқуқҳои расидааст, талаб кунад (*Қонуни ҚТ аз 11.02.2025 №2151*).

Моддаи 8. Дорандаи иттилооти дорои сирри тижоратие, ки ин иттилоот дар доираи муносибатҳои меҳнатӣ дастрас гардидааст

1. Дорандаи иттилооти дорои сирри тижоратӣ, ки ин иттилоот дар доираи муносибатҳои меҳнатӣ ба ӯ дастрас шудааст, корфармо мебошад.

2. Агар натиҷа дар асари ухдадорихои меҳнати худ ва ё супориши мушаххаси корфарморо ба ҷо овардани корманд ҳосил шуда бошад, ки он ҳамчун ихтироот, модели муфид, намунаи саноатӣ, топологияи микросхемаи интегралӣ, барномаи мошинҳои ҳисоббарори электронӣ ё манбаи маълумот ба химояи ҳуқуқ ниёз пайдо кунад, муносибатҳои корманд ва корфармо мутобиқи қонунгузори Ҷумҳурии Тоҷикистон дар бораи моликияти зеҳнӣ танзим мегарданд (*Қонуни ҚТ аз 11.02.2025 №2151*).

Моддаи 9. Тартиби муқаррар намудани низоми сирри тижоратӣ ҳангоми иҷрои фармоиши давлатӣ барои эҳтиёҷоти давлатӣ
(*Қонуни ҚТ аз 11.02.2025 №2151*)

Бо қарордоди давлатӣ оид ба иҷрои корҳои илмӣ тадқиқотӣ, таҷрибавию конструкторӣ, технологӣ ё дигар корҳои эҳтиёҷоти давлатӣ бояд ҳаҷми маълумоте, ки махфӣ доништа шудааст, муайян карда шуда, ҳамчунин масъалаҳои муқаррар намудани низоми сирри тижоратӣ нисбати иттилооти гирифташуда танзим карда шаванд (*Қонуни ҚТ аз 11.02.2025 №2151*).

Моддаи 10. Ҳифзи махфияти иттилооти дорои сирри тижоратӣ

1. Чораҳои ҳифзи махфияти иттилоот, ки дорандаи он меандешад, аз инҳо иборат мебошанд:

- а) муайян намудани номгӯи иттилооти дорои сирри тижоратӣ;
- б) истифодаи сирри тижоратӣ дар воситаҳои сертификатсияшудаи ҳифзи иттилоот;
- в) маҳдуд кардани дастрасии иттилооти дорои сирри тижоратӣ бо роҳи муқаррар намудани тартиби истифодаи ин иттилоот ва назорати риояи он (*Қонуни ҚТ аз 11.02.2025 №2151*);
- г) ба ҳисоб гирифтани шахсони ба иттилооти дорои сирри тижоратӣ иҷозатдошта ва ё шахсоне, ки ин гуна иттилоот ба онҳо дастрас шудааст (*Қонуни ҚТ аз 11.02.2025 №2151*);
- д) ба танзим даровардани муносибатҳо оид ба истифодаи иттилооти дорои сирри тижоратӣ аз тарафи кормандон дар асоси шартномаҳои меҳнатӣ ва аз тарафи контрагентҳо дар асоси шартномаҳои ҳуқуқи маданӣ (*Қонуни ҚТ аз 11.02.2025 №2151*);

е) гузоштани муҳри "Сирри тижоратӣ" дар рӯи ҳомилони (ҳуччатҳои) моддии дорои сирри тижоратӣ ва зикри дорандаи ин иттилоот (барои шахсони ҳуқуқӣ - номи пурра ва маҳалли ҷойгиршавӣ, барои шахсони воқеӣ насаб, ном ва номи падари шахрванде, ки соҳибкори инфиродист ва ҷои истиқомат) (*Қонуни ҚТ аз 11.02.2025 №2151*).

2. Низоми сирри тижоратӣ баъди тадбирҳои андешидаи дорандаи иттилооти дорои сирри тижоратӣ, ки дар бандҳои а) ва в) қисми 1 моддаи мазкур зикр гардидааст, муқарраршуда ҳисоб меёбад.

3. Соҳибкори инфиродие, ки дорандаи иттилооти дорои сирри тижоратӣ буда, корманде надорад, ки бо ӯ шартномаи меҳнатӣ бандад, барои ҳифзи махфияти иттилооти дар қисми 1 моддаи мазкур зикршуда, ба истиснои бандҳои а) ва в), ҳамчунин муқаррароти банди д) оид ба танзими муносибатҳои меҳнатӣ чора меандешад.

4. Дорандаи иттилооти дорои сирри тичоратӣ дар баробари чораҳое, ки дар қисми 1 ҳамин модда зикр ёфтаанд, ҳуқуқ дорад ҳангоми зарурат усулу воситаҳои ҳифзи техникии махфияти ин иттилоот, дигар чораҳоро, ки ба қонунгузориҳои Ҷумҳурии Тоҷикистон муҳолиф нестанд, татбиқ намояд.

5. Чораҳои ҳифзи махфияти иттилоот ҳаматарафа оқилона эътироф карда мешаванд, ба шарте, ки:

а) дастрасии иттилооти дорои сирри тичоратӣ аз ҷониби ҳар шахс бе розигии дорандаи он истисно гардида бошад;

б) имконияти иттилооти дорои сирри тичоратиро истифода намудани кормандон ва расонидани он ба контрагент бидуни вайрон кардани низоми сирри тичоратӣ таъмин гардад.

6. Низоми сирри тичоратиро барои мақсадҳое, ки алайҳи талаботи ҳифзи асосҳои сохти конституционӣ, ахлоқ, сиҳатӣ, андозбандӣ, ҳуқуқу манфиатҳои қонунии шахсони дигар, таъмини мудофияи кишвар ва амнияти давлат равона гардидаанд, истифода кардан мумкин нест.

Моддаи 11. Ҳифзи махфияти иттилоот дар доираи муносибатҳои меҳнатӣ

1. Бо мақсади ҳифзи махфияти иттилоот корфармо уҳдадор аст (*Қонуни ҚТ аз 11.02.2025 №2151*):

а) аз корманде, ки дастрасии ӯ ба иттилооти дорои сирри тичоратӣ барои иҷрои уҳдадорихои меҳнатиаш зарур аст, забонхат гирифта, ӯро бо иттилооти дорои сирри тичоратӣ, ки дорандаи он корфармо ва контрагентҳои ӯ мебошанд, шинос намояд (*Қонуни ҚТ аз 11.02.2025 №2151*);

б) кормандро бо низоми сирри тичоратии муқаррарнамудаи корфармо ва чораҳои ҷавобгарӣ барои риоя накардани ин низом шинос намояд;

в) ба корманд барои риояи низоми сирри тичоратии муқаррарнамудаи корфармо шароити зарурӣ муҳайё созад;

2. Дастрасии корманд ба иттилооти дорои сирри тичоратие, ки ба иҷрои уҳдадорихои хизматиӣ ӯ вобастагӣ дорад, танҳо бо розигии корфармо амалӣ карда мешавад (*Қонуни ҚТ аз 11.02.2025 №2151*).

3. Барои ҳифзи махфияти иттилоот корманд уҳдадор аст (*Қонуни ҚТ аз 11.02.2025 №2151*):

а) низоми сирри тичоратиро, ки корфармо муқаррар намудааст, риоя кунад;

б) иттилооти дорои сирри тичоратиро, ки дорандаи он корфармо ва контрагентҳои ӯ мебошанд, фош накунад ва бе розигии онҳо ба мақсадҳои шахсӣ истифода набарад (*Қонуни ҚТ аз 11.02.2025 №2151*);

в) иттилооти дорои сирри тичоратиро, ки дорандаи он корфармо ва контрагентҳоиаш мебошанд, пас аз қатъ гардидани шартномаи меҳнатӣ дар муҳлати пешбининамудаи созишномаи байни корманд ва корфармо, ки дар давраи муҳлати эътибори шартномаи меҳнатӣ баста шудааст ё дар муддати се соли баъди қатъ гардидани шартномаи меҳнатӣ, ба

шарте, ки созишномаи мазкур баста нашуда бошад, фош накунад (*Қонуни ҚТ аз 11.02.2025 №2151*);

г) агар корманд дар фош шудани иттилооти дорои сирри тиҷоратие, ки ба ӯ бинобар иҷрои уҳдадориҳои меҳнатиаш маълум гаштааст, гунаҳкор бошад, ба корфармо зиёни онро ҷуброн намояд (*Қонуни ҚТ аз 11.02.2025 №2151*);

д) дар сурати қатъ ё бекор шудани шартномаи меҳнатӣ ҳомилони моддии иборат аз иттилооти дорои сирри тиҷоратиро, ки дар ихтиёри корманд буд, ба корфармо баргардонад.

4. Корфармо метавонад аз шахсе, ки муносибатҳои меҳнатиашро бо ӯ қатъ намудааст, ҷуброни зиёро талаб намояд, дар ҳолате, ки ин шахс дар фош кардани иттилооти дорои сирри тиҷоратӣ, ки ӯ бинобар иҷрои уҳдадориҳои меҳнатиаш ба он дастрасӣ ёфтааст, гунаҳкор бошад ва ба шарте, ки ин гуна иттилоот дар давоми муҳлати дар банди в)-и қисми 3 ҳамин модда муқарраргардида фош шуда бошад (*Қонуни ҚТ аз 11.02.2025 №2151*).

5. Агар иттилооти дорои сирри тиҷоратӣ бар асари ҳолатҳои рафънопазир, аз рӯи зарурат ё худ аз ҷониби корфармо иҷро нагардидани уҳдадориҳои таъмини низоми сирри тиҷоратӣ фош шуда бошад, зиён ё осеби расидаро корманд ё худ шахси муносибатҳои меҳнатино қатъкарда ҷуброн намекунад (*Қонуни ҚТ аз 11.02.2025 №2151*).

6. Дар шартномаи меҳнатӣ бояд уҳдадориҳои роҳбари ташкилот оид ба таъмини ҳифзи махфияти иттилооте, ки дорандаи он ташкилот ва контрагентҳои мебошанд ва масъулияти таъмини ҳифзи махфияти он пешбинӣ карда шавад (*Қонуни ҚТ аз 11.02.2025 №2151*).

7. Роҳбари ташкилот зиёро, ки тавассути амали номатлуби ӯ бо сабаби риоя накардани қонунгузориҳои Ҷумҳурии Тоҷикистон дар бораи сирри тиҷоратӣ ба ташкилот расидааст, ҷуброн мекунад. Дар ин сурат зиён бо даъвои молик мувофиқи қонунгузориҳои маданӣ муайян карда мешавад (*Қонуни ҚТ аз 11.02.2025 №2151*).

8. Корманд ҳуқуқ дорад аз ғайриқонунӣ муқаррар шудани низоми сирри тиҷоратӣ нисбати иттилооте, ки бинобар иҷрои уҳдадориҳои меҳнатӣ ба ӯ дастрас гардидааст, ба суд шикоят намояд (*Қонуни ҚТ аз 11.02.2025 №2151*).

Моддаи 12. Ҳифзи махфияти иттилоот дар доираи муносибатҳои ҳуқуқи маданӣ (*Қонуни ҚТ аз 11.02.2025 №2151*)

1. Муносибати байни дорандаи иттилооти дорои сирри тиҷоратӣ ва контрагенти ӯ оид ба ҳифзи махфияти иттилоот бо қонун ва шартнома ба танзим дароварда мешавад.

2. Дар шартнома бояд шартҳои ҳифзи махфияти иттилоот, аз ҷумла дар мавриди азнавташкिल्дихӣ ва барҳамдихӣ яке аз тарафҳои шартнома тибқи қонунгузориҳои маданӣ ва ҳамчунин уҳдадориҳои контрагент оид ба ҷуброни зиён дар сурати иттилоотро бар ҳилофи шартнома фош кардани ӯ муайян карда шаванд (*Қонуни ҚТ аз 11.02.2025 №2151*).

3. Агар дар шартнома байни дорандаи иттилооти дорои сирри тиҷоратӣ ва контрагент тартиби дигар муқаррар нашуда бошад, контрагент мутобики қонунгузориҳои Ҷумҳурии Тоҷикистон усулҳои ҳифзи иттилооти дорои сирри тиҷоратиро, ки тибқи шартнома ба ӯ дода шудааст, мустақилона муайян менамояд (*Қонуни ҚТ аз 11.02.2025 №2151*).

4. Контрагент вазифадор аст фавран ба дорандаи иттилооти дорои сирри тичоратӣ оид ба фош кардани сир ё худ огоҳ гардидани ӯ аз фош шудани он ё таҳдиди хатари фош гардидани иттилооти дорои сирри тичоратӣ, аз тарафи шахсони сеюм ғайриқонунӣ дастрас ё ки ғайриқонунӣ истифода кардани ин иттилоот хабар диҳад.

5. Дорандаи иттилооти дорои сирри тичоратӣ, ки ин иттилоотро ба контрагент додааст, набояд то гузаштани муҳлати эътибори шартнома иттилооти дорои сирри тичоратиро фош кунад, инчунин ҳифзи махфияти онро аз ҷониби худ қатъ гардонад, ба шарте, ки дар шартнома тартиби дигар муқаррар нашуда бошад (*Қонуни ҚТ аз 11.02.2025 №2151*).

6. Агар дар шартнома тартиби дигар пешбинӣ нашуда бошад, тарафе, ки ҳифзи махфияти иттилооти мутобиқи шартнома дастрасшударо аз рӯи шартҳои шартнома таъмин накардааст, уҳдадор аст ба тарафи дигар зиёро ҷуброн намояд диҳад (*Қонуни ҚТ аз 11.02.2025 №2151*).

Моддаи 13. Ҳифзи махфияти иттилоот ҳангоми расондани он

1. Мақомоти давлатӣ, мақомоти маҳаллии ҳокимияти давлатӣ, мақомоти худидоракунии шаҳраку деҳот мутобиқи Қонуни мазкур ва дигар қонунҳои Ҷумҳурии Тоҷикистон уҳдадоранд барои ҳифзи махфияти иттилооте, ки шахсони ҳуқуқӣ ё соҳибкорони инфиродӣ ба онҳо дастрас кардаанд, шароит муҳайё намоянд (*Қонуни ҚТ аз 11.02.2025 №2151*).

2. Шахсони мансабдори мақомоти ҳокимияти давлатӣ, мақомоти маҳаллии ҳокимияти давлатӣ, мақомоти худидоракунии шаҳраку деҳот, хизматчиёни давлатии мақомоти мазкур ҳуқуқ надоранд бе розигии дорандаи иттилооти дорои сирри тичоратӣ иттилооти сирри тичоратиро, ки ба онҳо дар натиҷаи иҷрои уҳдадориҳои мансабӣ маълум шудааст, ба истиснои ҳолатҳои пешбининамудаи Қонуни мазкур фош кунанд ё худ ба шахсони дигар расонанд, инчунин ҳуқуқ надоранд ин иттилоотро ба мақсадҳои ғаразнок ё мақсадҳои дигари худ истифода баранд (*Қонуни ҚТ аз 11.02.2025 №2151*).

Моддаи 14. Ҷавобгарӣ барои риоя накардани талаботи Қонуни мазкур

Шахсони воқеӣ ва ҳуқуқӣ барои риоя накардани талаботи Қонуни мазкур бо тартиби муқаррарнамудаи қонунгузорин Ҷумҳурии Тоҷикистон ба ҷавобгарӣ кашида мешаванд (*Қонуни ҚТ аз 11.02.2025 №2151*).

Моддаи 15. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон Эмомалӣ Раҳмон

ш.Душанбе

18 июни соли 2008 № 403

**ҚАРОРИ МАҶЛИСИ НАМОЯНДАГОНИ МАҶЛИСИ ОЛИИ ҶУМҲУРИИ
ТОҶИКИСТОН**

Оид ба қабул кардани Қонуни Ҷумҳурии Тоҷикистон "Дар бораи сирри тиҷоратӣ"
Маҷлиси намояндагони Маҷлиси Олии Ҷумҳурии Тоҷикистон қарор мекунад:

Қонуни Ҷумҳурии Тоҷикистон "Дар бораи сирри тиҷоратӣ" қабул карда шавад.

Раиси

Маҷлиси намояндагони Маҷлиси Олии

Ҷумҳурии Тоҷикистон С. Хайруллоев

ш. Душанбе

23 апрели соли 2008 № 968

ҚАРОРИ МАҶЛИСИ МИЛЛИИ МАҶЛИСИ ОЛИИ ҶУМҲУРИИ ТОҶИКИСТОН

Оид ба Қонуни Ҷумҳурии Тоҷикистон "Дар бораи сирри тиҷоратӣ"

Маҷлиси миллии Маҷлиси Олии Ҷумҳурии Тоҷикистон Қонуни Ҷумҳурии Тоҷикистонро "Дар бораи сирри тиҷоратӣ" баррасӣ намуда, қарор мекунад:

Қонуни Ҷумҳурии Тоҷикистон "Дар бораи сирри тиҷоратӣ" ҷонибдорӣ карда шавад.

Раиси

Маҷлиси миллии Маҷлиси Олии

Ҷумҳурии Тоҷикистон М.Убайдуллоев

ш. Душанбе

5 июни соли 2008 № 499